

महाराष्ट्र वित्त व लेखा सेवेतील
अधिका-यांना प्रतिनियुक्तीवर असताना
कार्यमुक्त केल्यानंतर ही बाब शासनाच्या
त्वरीत निदर्शनास आणण्याबाबत


महाराष्ट्र शासन,
वित्त विभाग, मंत्रालय,
शासन परिपत्रक क्रमांक: संकीर्ण-१०.०८/प्र.क्र.२४/कोषा.(प्र.२)
मुंबई-४०० ०३२.
दिनांक : २० फेब्रुवारी, २००८.

परिपत्रक

महाराष्ट्र वित्त व लेखा सेवेतील संचालक, सहसंचालक, उप संचालक, सहायक संचालक व गट-ब (राजपत्रित) संवर्गातील सुमारे १३% अधिकारी हे महामंडळ, महानगरपालिका इ. ठिकाणी प्रतिनियुक्तीवर असतात. ब-याच वेळा कोणतीही पूर्वसूचना न देता अशा अधिका-यांना कार्यमुक्त केले जाते. त्यानंतर त्यांना पदस्थापना देण्यास विलंब झाल्यास त्यांचा प्रतिकषाधीन कालावधी वाढतो, व या कालावधीत त्यांच्या सेवा शासनास उपयोगात आणता येत नाहीत. ही गंभीर बाब आहे. यास्तव या परिपत्रकान्वये महाराष्ट्र वित्त व लेखा सेवेतील संचालक, सहसंचालक, उप संचालक, सहायक संचालक व गट-ब (राजपत्रित) संवर्गातील अधिका-यांना सूचित करण्यात येते की, त्यांना स्वीयेत्तर सेवेमधून कार्यमुक्त केल्यानंतर ते जिल्ह्याच्या ठिकाणी असतील तर त्यांनी विभागीय उपसंचालक, लेखा व कोषागारे व बृहन्मुंबईत असतील तर त्यांनी संचालक, लेखा व कोषागारे कार्यालयात त्वरीत हजर होऊन रुजू अहवाल सादर करावा. त्यानंतर संचालक/विभागीय उपसंचालक यांनी सदर अधिकारी कार्यमुक्त झाल्याबाबतचा तसेच तो त्यांच्या कार्यालयात हजर झाल्याबाबतचा अहवाल विनाविलंब शासनास सादर करावा व शासनाकडून त्याच्या पदस्थापनेचे आदेश निर्गमित होईपर्यंत त्यांच्या सेवा उपयोगात आणाव्यात.

२. वरीलप्रमाणे कार्यमुक्त झाल्यानंतर संचालक/विभागीय संचालक यांच्या कार्यालयात तात्काळ हजर न होणा-या अधिका-यास प्रतिक्षाधीन कालावधी अनुज्ञेय रहाणार नाही.
३. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २००८०२१८१७३७२२६००१ असा आहे.

महाराष्ट्राचे राज्यपाल यांच्या आदेशानुसार व नावाने,


(सुनील सोनी)

प्रधान सचिव (वित्तीय सुधारणा)

प्रत,

- १) संचालक, लेखा व कोषागारे संचालनालय, मुंबई
- २) मुख्य लेखा परीक्षक, स्थानिक निधी लेखा, नवी मुंबई
- ३) सर्व विभागीय उपसंचालक, लेखा व कोषागारे
- ४) सर्व विभागीय उपमुख्य लेखा परीक्षक, स्थानिक निधी लेखा
- ५) सर्व कोषागार अधिकारी.
- ६) निवड नस्ती, कोषा (प्र-२)